

RAPPORT

**dwar il-kontijiet annwali tal-Impriza Kongunta tal-Inizjattiva tal-Mediċini Innovattivi għas-sena
finanzjarja li ntemmet fil-31 ta' Diċembru 2009, flimkien mar-risposti tal-Impriza Kongunta**

(2010/C 342/03)

WERREJ

	<i>Paragrafu</i>	<i>Pagna</i>
INTRODUZZJONI	1-5	16
ID-DIKJARAZZJONI TA' ASSIGURAZZJONI	6-15	16
KUMMENTI DWAR IL-ĠESTJONI TAL-BAGIT U DIK FINANZJARJA	16-19	17
KWISTJONIJIET OHRA	20-25	17
Tabella		18
Ir-risposti tal-Impriza Kongunta		21

INTRODUZZJONI

1. L-Impriza Kongunta Ewropea għall-implimentazzjoni tal-Impriza Kongunta tal-Inizjattiva tal-Mediċini Innovattivi (L-Impriza Kongunta IMI), tinsab fi Brussel u twaqqfet f'Diċembru 2007 ⁽¹⁾ għal perjodu ta' 10 snin.
2. Il-membri fundaturi tal-Impriza Kongunta huma l-Unjoni Ewropea rappreżentata mill-Kummissjoni u l-Federazzjoni Ewropea tal-Industriji u l-Assoċjazzjonijiet Farmaċewtiċi (EFPIA).
3. L-objettiv tal-Impriza Kongunta IMI huwa li ttejjeb b'mod sinifikanti l-effiċjenza u l-effettività tal-proċess ta' żvilupp tal-mediċini bil-ghan li fuq terminu ta' żmien twil is-settur farmaċewtiku jipproduċi mediċini innovattivi aktar effettivi u siguri (ara t-**Tabella**).
4. Il-kontribuzzjoni massima tal-UE lill-Impriza Kongunta IMI biex jiġu koperti l-ispejjeż kurrenti u l-attivitajiet tar-riċerka hija ta' EUR biljun li jridu jithallsu mis-Seba' Programm Qafas tar-Riċerka. L-UE u l-EFPIA, bhala membri fundaturi, suppost li għandhom jikkontribwixxu b'mod ugwali għall-ispejjeż tal-ġestjoni, b'kull wiehed jikkontribwixxi ammont li ma jeċċedix l-4 % tal-kontribuzzjoni totali tal-UE. Membri oħra għandhom jikkontribwixxu l-ispejjeż tal-ġestjoni proporzjonalment mal-kontribuzzjoni tagħhom għall-attivitajiet tar-riċerka. Il-kumpaniji tar-riċerka li huma membri tal-EFPIA għandhom jikkontribwixxu għall-finanzjament ta' attivitajiet ta' riċerka permezz ta' kontribuzzjonijiet *in natura* minn tal-inqas ugwali għall-kontribuzzjoni finanzjarja tal-UE. Membri ġodda għandhom ukoll jipprovdu finanzjament għall-attivitajiet tar-riċerka.
5. L-Impriza Kongunta bdiet taħdem b'mod awtonomu fis-16 ta' Novembru 2009.

ID-DIKJARAZZJONI TA' ASSIGURAZZJONI

6. Skont id-dispożizzjonijiet tal-Artikolu 287(1) tat-Trattat dwar il-Funzjonament tal-Unjoni Ewropea, il-Qorti vverifikat il-kontijiet annwali ⁽²⁾ tal-Impriza Kongunta, li jikkonsistu fir-"rendikonti finanzjarji" ⁽³⁾ u fir-"rapporti dwar l-implimentazzjoni tal-baġit" ⁽⁴⁾ għas-sena finanzjarja li ntemmet fil-31 ta' Diċembru 2009 u l-legalità u r-regolarità tat-tranzazzjonijiet li fuqhom huma bbażati dawk il-kontijiet.

7. Din id-Dikjarazzjoni ta' Assigurazzjoni hija indirizzata lill-Parlament Ewropew u lill-Kunsill skont l-Artikolu 185(2) tar-Regolament tal-Kunsill (KE, Euratom) Nru 1605/2002 ⁽⁵⁾

Ir-responsabbiltà tad-Direttur

8. Bhala uffiċjal li jawtorizza, id-Direttur jimplementa d-dhul u l-infiq tal-baġit skont ir-regoli finanzjarji tal-Impriza Kongunta ⁽⁶⁾ li taqa' taħt ir-responsabbiltà tiegħu u fi hdan il-limiti tal-appropriazzjonijiet awtorizzati ⁽⁷⁾. Id-Direttur huwa responsabbli mit-twaqqif ⁽⁸⁾ tal-istruttura organizzattiva u s-sistemi u l-proċeduri tal-ġestjoni u l-kontroll interni rilevanti biex jiġu ppreparati kontijiet finali ⁽⁹⁾ li huma hielsa minn dikjarazzjoni żbaljata materjali, kemm jekk minhabba frodi jew inkella żball, u biex jiżgura li t-tranzazzjonijiet li fuqhom huma bbażati dawn il-kontijiet huma legali u regolari.

Ir-responsabbiltà tal-Qorti

9. Ir-responsabbiltà tal-Qorti hija li tipprovdi, abbażi tal-verifika tagħha, dikjarazzjoni ta' assigurazzjoni dwar l-affidabbiltà tal-kontijiet annwali tal-Impriza Kongunta u dwar il-legalità u r-regolarità tat-tranzazzjonijiet li huma bbażati fuqhom.

10. Il-Qorti wettqet il-verifika tagħha skont l-Istandards Internazzjonali tal-Verifika u l-Kodiċi tal-Etika tal-IFAC u tal-ISSAI ⁽¹⁰⁾. Dawk l-istandards jitolbu li l-Qorti tikkonforma mar-rekwiżiti tal-etika u li tippjana u twestaq il-verifika biex tikseb assigurazzjoni raġonevoli dwar jekk il-kontijiet humiex hielsa minn dikjarazzjoni żbaljata materjali u dwar jekk it-tranzazzjonijiet ta' bażi humiex legali u regolari.

11. Il-verifika tal-Qorti tinvolvi t-tweqqif ta' proċeduri sabiex tinkiseb evidenza tal-verifika dwar l-ammonti u t-tagħrif il-kontijiet u dwar il-legalità u r-regolarità tat-tranzazzjonijiet li huma bbażati fuqhom. Il-proċeduri magħżula jiddependu fuq l-evalwazzjoni tagħha tal-verifika inkluża l-valutazzjoni tar-riskji ta' dikjarazzjoni żbaljata materjali fil-kontijiet jew ta' tranzazzjonijiet illegali jew irregolari, kemm jekk minhabba frodi jew inkella żball. Meta tagħmel dawk il-valutazzjonijiet tar-riskju, il-kontroll intern rilevanti għall-preparazzjoni u l-preżentazzjoni tal-kontijiet tal-entità jiġi kkunsidrat sabiex jifasslu proċeduri tal-verifika li huma xierqa fiċ-ċirkostanzi. Il-verifika tal-Qorti tinkludi wkoll evalwazzjoni tal-adegwatezza tal-politika tal-kontabilità użata, tar-raġonevolezza tal-estimi tal-kontabilità magħmula mill-manigment u kif ukoll evalwazzjoni tal-preżentazzjoni tal-kontijiet ingenerali.

12. Il-Qorti tqis li l-evidenza tal-verifika miksuba hija biżżejjeż u xierqa biex tipprovdi bażi għall-opinjoni tal-Qorti taħt.

⁽¹⁾ Ir-Regolament tal-Kunsill (KE) Nru 73/2008 tal-20 ta' Diċembru 2007 li jstabbilixxi l-Impriza Kongunta għall-Implimentazzjoni tal-Inizjattiva Teknoloġika Kongunta dwar il-Mediċini Innovattivi (ĠU L 30, 4.2.2008, p. 38).

⁽²⁾ Dawn il-kontijiet huma akkumpanjati minn rapport dwar il-ġestjoni tal-baġit u dik finanzjarja matul is-sena li, fost l-oħrajn, jagħti rendikont tar-rata ta' implimentazzjoni tal-appropriazzjonijiet flimkien ma' informazzjoni fil-qosor dwar it-trasferimenti ta' appropriazzjonijiet fost il-partiti varji tal-baġit.

⁽³⁾ Ir-rendikonti finanzjarji jinkludu l-karta tal-bilanċ u l-kont tar-riżultat ekonomiku, kif ukoll deskrizzjoni tal-politika tal-kontabilità prinċipali u informazzjoni oħra ta' spjegazzjoni.

⁽⁴⁾ Ir-rapporti tal-implimentazzjoni tal-baġit jikkonsistu fil-kont tar-riżultat tal-baġit u finformazzjoni oħra ta' spjegazzjoni.

⁽⁵⁾ ĠU L 248, 16.9.2002, p. 1.

⁽⁶⁾ Ir-Regoli Finanzjarji tal-Impriza Kongunta IMI adottati bid-Deciżjoni tal-Bord ta' Tmexxija tagħha fit-2 ta' Frar 2009.

⁽⁷⁾ L-Artikolu 33 tar-Regolament tal-Kummissjoni (KE, Euratom) Nru 2343/2002 tad-19 ta' Novembru 2002 (ĠU L 357, 31.12.2002, p. 72).

⁽⁸⁾ L-Artikolu 38 tar-Regolament (KE, Euratom) Nru 2343/2002.

⁽⁹⁾ Ir-regoli dwar il-preżentazzjoni tal-kontijiet u tal-kontabilità mill-Aġenziji huma stabbiliti fil-Kapitolu 1 tat-Titolu VI tar-Regolament (KE, Euratom) Nru 2343/2002 kif l-aħħar emendat bir-Regolament (KE, Euratom) Nru 652/2008 tad-9 ta' Lulju 2008 (ĠU L 181, 10.07.2008, p. 23) u huma inkorporati fir-Regoli Finanzjarji tal-Impriza Kongunta IMI.

⁽¹⁰⁾ Il-Federazzjoni Internazzjonali tal-Kontabilisti (IFAC) u l-Istandards Internazzjonali tal-Istituzzjonijiet Supremi tal-Verifika (ISSAI).

L-opinjoni dwar l-affidabbiltà tal-kontijiet

13. Fl-opinjoni tal-Qorti, il-Kontijiet Annwali tal-Impriza Kongunta jipprezentaw b'mod ġust, fl-aspetti materjali kollha, il-pożizzjoni finanzjarja tagħha fil-31 ta' Diċembru 2009 u r-riżultati tal-operazzjonijiet tagħha u tal-likwidità tagħha għas-sena li ntemmet, skont id-dispożizzjonijiet tar-Regolament Finanzjarju tagħha.

L-opinjoni dwar il-legalità u r-regolarità tat-tranzazzjonijiet li fuqhom huma bbażati l-kontijiet

14. Fl-opinjoni tal-Qorti, it-tranzazzjonijiet li fuqhom huma bbażati l-kontijiet annwali tal-Impriza Kongunta IMI għas-sena finanzjarja li ntemmet fil-31 ta' Diċembru 2009, fl-aspetti materjali kollha huma legali u regolari.

15. Il-kummenti li ġejjin ma jixhtux dubju fuq l-opinjoni tal-Qorti.

KUMMENTI DWAR IL-ĠESTJONI TAL-BAĠIT U DIK FINANZJARJA**L-implimentazzjoni tal-baġit**

16. Il-baġit finali kin jinkludi approprijazzjonijiet ta' impenn ta' EUR 82 miljun u approprijazzjonijiet ta' pagament ta' EUR 82 miljun. Minhabba li sal-aħħar tal-2009 f'it attivitajiet tal-proġetti kienu nbdew, il-baġit għall-pagamenti ma kienx realistiku. Fil-fatt, filwaqt li r-rata ta' użu għall-appropriazzjonijiet tal-impenn kienet 97 %, ir-rata tal-appropriazzjonijiet tal-pagament kienet biss 1 %.

Prezentazzjoni tal-kontijiet: kontribuzzjonijiet mill-membri

17. Il-Qorti tinnotta li l-attivitajiet tal-Impriza Kongunti tal-UE huma ffinanzjati b'kontribuzzjonijiet mill-membri tagħhom, u li l-Intrapriži Kongunti fil-fatt m'għandhom ebda kapital. Il-Qorti rrakkomandat li din il-karatteristika speċifika tal-Intrapriži Kongunti tiġi pprezentata b'mod ċar fil-kontijiet.

18. Il-Qorti għalhekk tilqa' l-fatt li, skont ir-Regola 1 tal-Kontabilità tal-UE (Kontabilità tal-Gruppi), il-kontribuzzjonijiet mill-membri huma pprezentati taħt l-Attivi Netti fil-Karti tal-Bilanċ tal-Intrapriži Kongunti, u li informazzjoni ulterjuri dwar in-natura tal-kontribuzzjonijiet hija mogħtija fin-Noti għall-Kontijiet.

19. Il-Qorti tikkunsidra li l-prezentazzjoni tal-kontribuzzjonijiet mill-membri fil-Kontijiet għall-Impriza Kongunti għandhom jiġu armonizzati safejn huwa possibbli u tinnotta l-intenzjoni tal-Kummissjoni li toħroġ gwida dettaljata dwar dan għall-Intrapriži Kongunti.

KWISTJONIJET OHRA**Sistemi ta' kontroll intern**

20. L-Impriza Kongunta għadha kemm bdiet u matul l-2009 kienet għadha ma implimentatx il-kontrolli interni u s-sistemi ta' informazzjoni finanzjarja tagħha. Fl-aħħar tas-sena, il-proċessi li fuqhom huwa bbażat il-kummerċ kienu għadhom ma ġewx ifformalizzati u kienu għadhom ma ġewx ivalidati mill-Uffiċjal tal-Kontabilità hekk kif meħtieġ mir-Regoli Finanzjarji tal-Impriza Kongunta.

21. B'mod partikolari, hemm bżonn li jsir aktar xogħol fid-dokumentazzjoni tal-proċessi u l-attivitajiet tal-IT, u d-deskrizzjoni tar-riskji tal-IT. Barra minn hekk l-Impriza Kongunta kienet għadha ma żviluppax Pjan ta' Kontinwità tal-Kummerċ u lanqas politika tal-protezzjoni tad-data fl-2009.

Nuqqas ta' ftehim dwar l-ospitalità

22. Skont ir-Regolament tal-Kunsill li jwaqqaf l-Impriza Kongunta għall-IMI, għandu jiġi konkluż ftehim dwar l-ospitalità bejn l-Impriza Kongunta għall-IMI u l-Belġju dwar l-akkomodazzjoni għall-uffiċċji, il-privileġġi u l-immunitajiet u appoġġ ieħor li għandu jipprovdi l-Belġju lill-Impriza Kongunta. Izda, sal-aħħar tal-2009 ebda ftehim bħal dan kien għadu ma sar.

Il-Funzjoni tal-Verifika Interna u s-Servizz tal-Verifika Interna tal-Kummissjoni

23. L-Artikolu 73 tar-Regoli Finanzjarji tal-Impriza Kongunta jistipola li l-Impriza Kongunta għandha jkollha funzjoni tal-verifika interna li għandu jkun konformi mal-istandards internazzjonali relevanti. Izda, sal-aħħar tal-2009, dan l-element importanti tas-sistema ta' kontroll intern kien għadu ma ġiex stabbilit.

24. Bi qbil mal-opinjoni espressi fl-Opinjoni tagħha Nru 4/2008 dwar ir-Regolament Finanzjarju Impriza Kongunta tal-Energija mill-Fużjoni u Nru 2/2010 dwar ir-Regolament Finanzjarju tal-Impriza Kongunta ta' SESAR, il-Qorti tikkunsidra li d-dispożizzjoni preżenti fl-Istatuti tal-Impriza Kongunta dwar ir-rwol tal-awditur intern tal-Kummissjoni għandha tiġi ċċarata.

25. L-Artikolu 10 tal-Istatuti tal-Impriza Kongunta IMI jiddikjara li l-funzjonijiet tal-awditur intern tal-Kummissjoni għandhom jitwettqu taħt ir-responsabbiltà tal-Bord ta' Tmexxija tal-Impriza Kongunta. Arranġament bħal dan huwa xieraq għall-funzjoni ta' verifika interna fi hdan l-Impriza Kongunta imma mhux għall-awditur intern tal-Kummissjoni, li r-responsabbiltajiet tiegħu għandhom x'jaqsmu mal-baġit generali tal-UE fl-intier tiegħu.

Dan ir-Rapport ġie adottat mill-Awla II, immexxija mis-Sur Morten LEVYSOHN, Membru tal-Qorti tal-Awdituri, fil-Lussemburgu, fil-laqgħa tagħha tal-20 ta' Ottubru 2010.

Għall-Qorti tal-Awdituri

Vitor Manuel da SILVA CALDEIRA

President

Impriza Kongunta tal-Inizjattiva tal-Medicini Innovattivi (Brussell)

Oqsma ta' kompetenza tal-Unjoni stipulati mit-Trattat	Kompetenza tal-Impriza Kongunta kif definiti fir-Regolament tal-Kunsill 73/2008	Tmexxija	Rizorsi disponibbli ghall-Impriza Kongunta fl-2009	Kisbiet principali ghall-2009	
<p><i>Trattat tal-Funzjonament tal-Unjoni Ewropea</i></p> <p>Titolu XIX "Ir-Ricerka, l-Iżvilupp Teknoloġiku u l-Ispazju".</p> <p>L-Artikolu 187 (l-eks Artikolu 171 TKE) jistabbilixxi li:</p> <p>L-Unjoni tista' tohloq imprizi komuni [kongunti] jew kull struttura oħra neċessarja għall-esekuzzjoni [eżekuzzjoni] effiċjenti tal-programmi tar-riċerka ta' żvilupp teknoloġiku u ta' dimonstrazzjoni tal-Unjoni.</p> <p>L-Artikolu 188.1 (l-eks Artikolu 172.1 TKE) jistabbilixxi li:</p> <p>Il-Kunsill fuq proposta mill-Kummissjoni u wara li jikkonsulta l-Parlament Ewropew u l-Kumitat Ekonomiku u Soċjali, għandu jadotta d-dispożizzjonijiet imsemmija fl-Artikolu 187.</p>	<p>Objettivi</p> <p>L-Artikolu 2 tar-Regolament tal-Kunsill 73/2008 jistabbilixxi li:</p> <p>L-Impriza Kongunta għall-IMI għandha tikkontribwixxi għall-implimentazzjoni tas-Seba' Programm Kwadru [Qafas] u b'mod partikolari t-Tema "Sahha" tal-Programm Speċifiku Kooperazzjoni li jimplementa s-Seba' Programm Kwadru. Hija għandha jkollha l-objettiv li ttejjeb b'mod sinifikanti l-effiċjenza u l-effettività tal-proċess ta' żvilupp tal-medicini bil-għan fuq perjodu fit-tul li s-settur farmaċewtiku jipproduci medicini innovattivi aktar effettivi u siguri. B'mod partikolari, hi għandha:</p> <p>(a) tappoġġa "ir-riċerka u l-iżvilupp farmaċewtiċi prekompetittivi" fl-Istati Membri u l-pajjiżi assoċjati mas-Seba' Programm Kwadru permezz ta' approċċ ikkoordinat sabiex jinghelbu l-ostakoli fir-riċerka identifikati fil-proċess tal-iżvilupp tal-medicini;</p> <p>(b) tappoġġa l-implimentazzjoni tal-prijoritajiet ta' riċerka kif stabbiliti mill-Agenda ta' Riċerka tal-Inizjattiva Teknoloġika Kongunta dwar "Medicini Innovattivi" (minn hawn 'il quddiem imsejha "Attivitajiet ta' Riċerka"), b'mod</p>	<p>Tasks</p> <p>L-Artikolu 1 tal-Istatuti annessi mar-Regolament tal-Kunsill jistabbilixxi li:</p> <p>Il-kompiti u l-attivitajiet principali tal-Impriza Kongunta IMI għandhom ikunu:</p> <p>(a) li jiġu żgurati l-istabbiliment u l-ġestjoni sostenibbli tal-Inizjattiva Teknoloġika Kongunta dwar "Medicini Innovattivi";</p> <p>(b) li jiġi definit u mwettaq il-pjan ta' implimentazzjoni annwali msemmi fl-Artikolu 18 permezz ta' sejhiet għal proġetti;</p> <p>(c) li ssir revizzjoni regolari u jsiru l-aġġustamenti meħtieġa għall-Agenda ta' Riċerka tal-Inizjattiva Teknoloġika Kongunta dwar Medicini Innovattivi fid-dawl ta' żviluppi xjentifiċi li jseħhu waqt l-implimentazzjoni tagħha;</p> <p>(d) li r-rizorsi meħtieġa tas-settur pubbliku u privat jiġu mobilizzati;</p> <p>(e) li tiġi stabbilita u żviluppata kooperazzjoni mill-qrib u għall-perjodu fit-tul bejn l-Unjoni, l-industrija u l-partijiet interessati l-oħra bħal korpi regolatorji,</p>	<p>1 — Bord ta' Tmexxija</p> <p>Il-Bord ta' Tmexxija huwa l-korp prinċipali li jiehu d-deċizzjonijiet tal-Impriza Kongunta IMI u għandu jkun responsabbli mis-sorveljanza tal-Impriza Kongunta fil-kisba tal-objettivi tagħha. Huwa jiżgura kollaborazzjoni bejn l-Impriza Kongunta u l-Membri tagħha fl-implimentazzjoni tal-attivitajiet tagħha. Huwa għalhekk jiggarrantixxi l-ilhuf tal-objettivi stabbiliti mill-Impriza Kongunta IMI, partikolarment billi jinghelbu ostakli fir-riċerka u l-iżvilupp farmaċewtiċi u billi jappoġġa r-riċerka biomedika għall-benefiċċju tal-pazjenti.</p> <p>2 — Direttur Eżekuttiv</p> <p>Id-Direttur Eżekuttiv – mahtur mill-Bord ta' Tmexxija - għandu jkun il-kap eżekuttiv responsabbli mill-ġestjoni ta' kuljum tal-Impriza Kongunta għall-IMI skont id-deċizzjonijiet tal-Bord ta' Tmexxija. F'dak il-kuntest, hu għandu jinfurma regolarment lill-Bord ta' Tmexxija u lill-Kumitat Xjentifiku kif ukoll iwieġeb għal kwalunkwe talba speċifika <i>ad hoc</i> tagħhom għal informazzjoni. Id-Direttur Eżekuttiv għandu jkun ir-rappreżentant legali tal-Impriza Kongunta għall-IMI. Hu/hija għandu/ha jwettaq/twettaq il-kompiti tiegħu/tagħha b'indipendenza shiha, u jkun/tkun responsabbli lejn il-Bord ta' Tmexxija.</p> <p>3 — Kumitat Xjentifiku</p> <p>Il-Kumitat Xjentifiku huwa korp konsultattiv għall-Bord ta' Tmexxija u</p>	<p>Baġit</p> <p>EUR 81,9 miljun ffinanzjati mill-Kontribuzzjoni tal-Unjoni u 50 % tal-ispejjeż tal-ġestjoni miġjuba minghand EFPIA (0,5 miljun)</p> <p>Persunal fil-31 ta' Diċembru 2009</p> <p>29 kariga fil-pjan ta' Stabbiliment Annwali li minnhom 12 okkupati sal-31/12/2009 u assenjati għad-doveri li ġejjin:</p> <p>— Direttur Eżekuttiv: 1</p> <p>— Xjentifiċi: 3</p> <p>— Kompiti operazzjonali: 5</p> <p>— Kompiti amministrattivi: 3</p>	<p>Il-Kompożizzjoni tal-Impriza Kongunta IMI u t-tmexxija</p> <p>Il-Bord ta' Tmexxija ltaqa' 3 darbiet;</p> <p>Il-Kumitat Xjentifiku wkoll iltaqa' 3 darbiet.</p> <p>Il-Grupp tar-Rappreżentanti tal-Istati ltaqa' darbtejn.</p> <p>Id-Direttur Eżekuttiv tal-Impriza Kongunta, Michel Goldman, gie mahtur mill-Bord ta' Tmexxija fl-10 ta' Ġunju 2009 u beda fil-pożizzjoni tiegħu fis-16 ta' Settembru 2009. Sa din id-data d-Direttur Eżekuttiv interim mahtur mill-Kummissjoni Ewropea, Alain Vanvossel, wettaq id-dmirijiet ta' Direttur Eżekuttiv Interim.</p> <p>Il-kompitu prinċipali għall-2009 kien l-ażżjonijiet preparatorji meħtieġa għall-awtonomija tal-Impriza Kongunta IMI li giet mogħtija fis-16 ta' Novembru 2009.</p> <p>Dawn l-ażżjonijiet inkludew b'mod partikolari r-reklutaġġ tal-persunal u t-thejija tal-uffiċċji tal-Impriza Kongunta IMI u proċeduri għal azzjonijiet amministrattivi u operazzjonali.</p> <p>Permezz tal-awtonomija l-Impriza Kongunta IMI kellha l-kapaċità</p>

Oqsma ta' kompetenza tal-Unjoni stipulati mit-Trattat	Kompetenza tal-Impriza Kongunta kif definiti fir-Regolament tal-Kunsill 73/2008	Tmexxija	Riżorsi disponibbli għall-Impriza Kongunta fl-2009	Kisbiet prinċipali għall-2009	
	<p>partikolari permezz ta' għotjiet wara sejhiet kompetittivi għal proposti;</p> <p>(c) tiżgura l-komplimentarjetà ma' attivitajiet oħrajn tas-Seba' Programm Kwadru;</p> <p>(d) tkun shubija pubblika-privata bil-ghan li żżid l-investimenti tar-riċerka fis-settur bijofarmaceutiku, fl-Istati Membri u fil-pajjiżi assoċjati mas-Seba' Programm Kwadru billi jingabru r-riżorsi u titrawwem il-kollaborazzjoni bejn is-setturi pubbliċi u privati</p> <p>(e) tippromwovi l-involvement tal-SMEs fl-attivitajiet tagħha, b'konformità mal-oġettivi tas-Seba' Programm Kwadru.</p>	<p>organizzazzjonijiet tal-pazjenti, l-akkademja u ċ-ċentri kliniċi, kif ukoll il-kooperazzjoni bejn l-industrija u l-akkademja;</p> <p>(f) li tiġi ffaċilitata l-koordinazzjoni mal-attivitajiet nazzjonali u internazzjonali f'dan il-qasam;</p> <p>(g) li jitwettqu attivitajiet ta' komunikazzjoni u disseminazzjoni;</p> <p>(h) li jkun hemm komunikazzjoni u interazzjoni mal-Istati Membri u l-pajjiżi assoċjati mas-Seba' Programm Kwadru permezz ta' grupp stabbilit speċifikament għal dan il-ghan, il-Grupp tar-Rappreżentanti tal-Istati għall-IMI;</p> <p>(i) li tiġi organizzata mill-anqas laqgħa annwali, minn hawn 'il quddiem imsejha l-Forum tal-Partijiet Interessati mal-gruppi ta' interess biex jiġu żgurati ftuħ u trasparenza tal-Attivitajiet ta' Riċerka tal-Impriza Kongunta għall-IMI mal-partijiet interessati tagħha;</p> <p>(j) li jiġu avżati l-entitajiet ġuridiċi li jkunu kkonkludew ftehim ta' għotja, mal-Impriza Kongunta għall-IMI bl-oppunitajiet ta' self potenzjali mill-Bank Ewropew tal-Investment,</p>	<p>għandu jwettaq l-attivitajiet tiegħu b'kollaborazzjoni mill-qrib ma' u bl-appoġġ tal-Uffiċċju Eżekuttiv.</p> <p>Il-Kumitat Xjentifiku għandu jagħti pariri dwar l-Aġenda tar-Riċerka fuq il-prijoritajiet xjentifiċi għall-proposta tal-pjan ta' implimentazzjoni annwali u dwar il-kisbiet xjentifiċi deskritti fir-rapport ta' attività annwali.</p> <p>L-Impriza Kongunta IMI hija appoġġata wkoll minn żewġ korpi konsultattivi esterni:</p> <p>4 — Grupp tar-Rappreżentanti tal-Istati fl-IMI</p> <p>Il-Grupp tar-Rappreżentanti tal-Istati fl-IMI għandu jikkonsisti minn rappreżentant wiehed ta' kull Stat Membru u ta' kull pajjiż assoċjat mal-Programm Kwadru. Il-Grupp tar-Rappreżentanti tal-Istati fl-IMI għandu jkollu rwol konsultattiv għall-Impriza Kongunta għall-IMI u għandu jaġixxi bhala l-kollegament bejn l-Impriza Kongunta għall-IMI u l-partijiet interessati rilevanti fil-pajjiżi rispettivi tagħhom.</p> <p>5 — Forum tal-Partijiet Interessati</p> <p>Il-Forum tal-Partijiet Interessati huwa laqgħa miftuħa għall-partijiet interessati kollha biex jinghataw il-kummenti u mlaqqa' mill-inqas darba fis-sena mid-Direttur Eżekuttiv.</p> <p>6 — Verifika Esterna</p> <p>Il-Qorti tal-Awdituri.</p>		<p>operazzjonali li timplimenta l-baġit tagħha. Sa dan il-mument il-Kummissjoni Ewropea (KE) kienet responsabbli għall-istabbiliment u l-operazzjonijiet tal-bidu tal-Impriza Kongunta IMI b'kollaborazzjoni mal-Membr Fundatur l-iehor skont l-Artikolu 16 tar-Regolament tal-Kunsill li jstabbilixxi l-Impriza Kongunta IMI.</p> <p>Sejha għall-Proposti u tmexxija tal-Proġetti</p> <p>L-ewwel Sejha għall-porposti, varata fl-2008 – giet finalizzata u ġew magħżula l-5-il proposta għall-proġetti fil-proċess ta' sejha f'zewġ stadji bl-assistenza ta' esperti indipendenti. Maġġoranza ta' Ftehimiet tal-Għotja ntbagħtet lill-Koordinaturi tal-Proġetti għall-firma u 10 minnhom bdew sal-aħħar tas-sena.</p> <p>It-tieni sejha għall-proposti tal-Impriza Kongunta giet varata fis-27 ta' Novembru 2009 bl-iskadenza għall-ewwel stadju fi Frar 2010.</p> <p>Infrastruttura tal-IT</p> <p>Twaqqfet l-infrastruttura tal-IT fil-lok temporanju tal-Impriza Kongunta IMI. Din se tiġi ddisinjata mill-ġdid u se titwaqqaf mill-ġdid fil-bini futur.</p>

Oqsma ta' kompetenza tal-Unjoni stipulati mit-Trattat	Kompetenza tal-Impriza Kongunta kif definiti fir-Regolament tal-Kunsill 73/2008	Tmexxija	Riżorsi disponibbli għall-Impriza Kongunta fl-2009	Kisbiet principali għall-2009
		<p>b'mod partikolari l-Facilità għat-Tqassim tar-Riskju Finanzjarju stabbilita skont is-Seba' Programm Kwadru.</p> <p>(k) li tiġi ppubblikata informazzjoni dwar il-proġetti, inkluż isem il-partecipanti u l-ammont ta' kontribuzzjoni finanzjarja kull partecipant għall-Impriza Kongunta IMI;</p> <p>(l) li tiġi żgurata l-effiċjenza tal-Inizjattiva Teknoloġika Kongunta dwar "Mediċini Innovattivi";</p> <p>(m) li titwettaq kwalunkwe attività oħra meħtieġa biex jinkisbu l-objettivi msemmija fl-Artikolu 2 ta' dan ir-Regolament.</p>	<p>7 — Awtorità ta' Kwittanza</p> <p>Il-Parlament fuq rakkomandazzjoni mill-Kunsill.</p>	<p>L-ghodda tal-prezentazzjoni giet iddisinjata kompletament mill-ġdid b'modulu dedikat disponibbli pubblikament għal konsorzji applikanti li jippermetti l-prezentazzjoni u l-evalwazzjoni tal-Espressjonijiet ta' Interess (stadju 1 tas-Sejhiet għall-proposti).</p> <p>Komunikazzjoni</p> <p>Matul l-2009 saru tliet avvenimenti kbar tal-komunikazzjoni. Sar avveniment għall-istampa fl-14 ta' Settembru fl-okkażjoni tal-prezentazzjoni tad-Direttur Eżekuttiv il-ġdid, u għall-prezentazzjoni tas-sugġetti tat-tieni sejha għall-proposti tal-IMI.</p> <p>Saret ġurnata ta' informazzjoni fis-17 ta' Novembru fejn l-applikanti potenzjali ġew infurmati dwar it-tieni Sejha.</p> <p>Fil-15 ta' Dicembru sar Avveniment dwar l-awtonomija.</p>

Sors: Informazzjoni mogħtija mill-Impriza Kongunta.

IR-RISPOSTI TAL-IMPRIŻA KONGUNTA**Implimentazzjoni tal-baġit**

Paragrafu 16

L-Impriża Kongunta IMI tagħraf ir-rata baxxa ta' implimentazzjoni għall-hlasijiet fl-2009, li kienet konsegwenza tal-fażi tal-bidu tal-impriża kongunta.

Sistemi Interni ta' Kontroll

Paragrafi 20-21

L-Impriża Kongunta IMI rrikonoxxiet il-kummenti tal-Qorti. L-Impriża Kongunta tkompli tiżviluppa l-kontrolli interni tagħha u qed tiehu passi biex tindirizza l-punti msemmija mill-Qorti.

Nuqqas ta' ftehim ta' Stat Ospitanti

Paragrafu 22

L-IMI Impriża Kongunta tkompli tikkopera għall-implimentazzjoni tad-dispożizzjonijiet ta' ftehim ta' Stat Ospitanti u tistenna l-eżitu tal-passi li jmiss fuq il-proċedura biex ikollha ftehim iffirmat.

Il-Funzjoni ta' Verifika Interna u s-Servizz ta' Verifika Interna tal-Kummissjoni

Paragrafu 23

Ghandu jinħatar awditur intern b'effett minn Novembru 2010.
